

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

ఇంద్ర కృతం

॥ శ్రీరామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీరామస్తోత్రం ॥

భజేఽహం సదా రామమిందీవరాభం
భవారణ్యదావానలాభాభిధానం।
భవానీహృదా భావితానందరూపం
భవాభావహేతుం భవాదిప్రపన్నం॥ 1 ॥

సురానీకదుఃఖౌఘనాశ్చైకహేతుం
నరాకారదేహం నిరాకారమీడ్యం।
పరేశం పరానందరూపం వరేణ్యం
హరిం రామమీశం భజే భారనాశం॥ 2 ॥

ప్రపన్నాఖిలానందదోహం ప్రపన్నం
ప్రపన్నార్తినిఃశేషనాశాభిధానం।
తపోయోగయోగీశభావాభిభావ్యం
కపీశాదిమిత్రం భజే రామమిత్రం॥ 3 ॥

సదా భోగభాజాం సుదూరే విభాతం
సదా యోగభాజామదూరే విభాతం।
చిదానందకందం సదా రాఘవేశం
విదేహోత్మజానందరూపం ప్రపద్యే॥ 4 ॥

మహాయోగమాయావిశేషానుయుక్తో
విభాసీశ లీలానరాకారవృత్తిః।
త్వదానందలీలాకథాపూర్ణకర్ణాః
సదానందరూపా భవంతిహ లోకే॥ 5 ॥

అహం మానపానాభిమత్తప్రమత్తో
 న వేదాఖిలేశాభిమానాభిమానః |
 ఇదానీం భవత్పాదపద్మప్రసాదాత్
 త్రిలోకాధిపత్యాభిమానో వినష్టః || 6 ||

స్ఫురద్రత్నకేయూరహారాభిరామం
 ధరాభారభూతాసురానీకదావం |
 శరచ్ఛంద్రవక్త్రం లసత్పద్మనేత్రం
 దురావారపారం భజే రాఘవేశం || 7 ||

సురాధీశనీలాభ్రనీలాంగకాంతిం
 విరాధాదిరక్షోవధాల్లోకశాంతిం |
 కిరీటాదిశోభం పురారాతిలాభం
 భజే రామచంద్రం రఘూణామధీశం || 8 ||

లసచ్ఛంద్రకోటిప్రకాశాదిపీఠే
 సమాసీనమంకే సమాధాయ సీతాం |
 స్ఫురద్దేమవర్ణాం తడిత్పుంజభాసం
 భజే రామచంద్రం నివృత్తార్తితంద్రం || 9 ||

|| ఇతి శ్రీరామస్తోత్రం సంపూర్ణం ||